

மகா சக்திசாலிகளாகி, பலவீனமானவர்களுக்கு சக்தியை வழங்குங்கள்.

தமது ஒவ்வோர் அடியிலும், தமது ஒவ்வோர் எண்ணத்திலும் சதா ஏறுகின்ற ஸ்திதியைக் கொண்டிருக்கும் குழந்தைகளை பாப்தாதா பார்க்கிறார். நீங்கள் ஒரு விநாடியில் சரீரமற்றவராகும் ஆசீர்வாதத்தைப் பெற்று, ஒரு விநாடியில் பறக்கிறீர்கள். சரீரமற்றவர் ஆகுவதெனில், உயரே பறத்தல் ஆகும். சரீர உணர்வுடையவர் ஆகுவதெனில், கூண்டுப் பறவை ஆகதல் என்று அர்த்தம். இந்த வேளையில், குழந்தைகளான நீங்கள் அனைவரும் சரீரமற்றவராகும் ஆசீர்வாதத்தைப் பெற்று, பறக்கும் பறவைகள் ஆகியிருக்கிறீர்கள். இதுவே பறக்கும் ஆத்மாக்களின், பறக்கும் பறவைகளின் ஒன்றுகூடல் ஆகும். நீங்கள் அனைவரும் சுதந்திரமாக இருக்கிறீர்கள், அல்லவா? உங்களுடைய இனிமையான வீட்டிற்குச் செல்லும்படி நீங்கள் ஒரு கட்டளையைப் பெற்றால், அங்கு செல்வதற்கு உங்களுக்கு எவ்வளவு நேரம் எடுக்கும்? உங்களால் ஒரு விநாடியில் அங்கு செல்ல முடியும், அல்லவா? உங்களுடைய மாஸ்டர் சர்வசக்திவான் என்ற ஸ்திதியாலும், சகல சக்திகளின் கதிர்களாலும் இருள்நிறைந்த இடத்திற்கு ஒளியைக் கொண்டுவரும்படியும், ஞான சூரியர்களாக இருப்பதன் மூலம் இருளை அகற்றும்படியும் உங்களுக்கு ஒரு கட்டளை கிடைத்தால், ஒரு விநாடியில் உங்களால் இந்த எல்லையற்ற சேவையைச் செய்ய முடியுமா? இத்தகைய மாஸ்டர் ஞான சூரியர்களாக நீங்கள் ஆகிவிட்டீர்களா? விஞ்ஞானத்தின் கண்டுபிடிப்புக்களால், எங்கு இருள் உள்ளதோ, அங்கு ஒரு விநாடியில் ஒளியை ஏற்படுத்த முடிகிறது. எனவே, ஹே குழந்தைகளே, ஞான சூரியர்களே, ஒளியை ஏற்படுத்த உங்களுக்கு எவ்வளவு நேரம் எடுக்கும்? மௌனத்தின் சக்தியானது, விஞ்ஞானத்தை விட மிகவும் அதி மேன்மையானது. உங்களுடைய விழிப்புணர்வு எனும் ஆளியை நீங்கள் போட்ட அந்த விநாடியே, இருளில் அலைந்து திரிகின்ற ஆத்மாக்களை ஒளிக்குள் கொண்டுவருவதை அனுபவம் செய்கிறீர்களா? நீங்கள் என்ன நினைக்கிறீர்கள்?

ஏழு நாள் பாடநெறியின் ஏழு ஒரு மணிநேரப் பாடங்களால் உங்களால் ஆத்மாக்களை ஒளிக்குள் கொண்டு வரமுடியுமா அல்லது மூன்று நாள் யோகா முகாம்களால் கொண்டு வரமுடியுமா? அல்லது, ஒரு விநாடி என்ற ஸ்திதியை நீங்கள் அடைந்துவிட்டீர்களா? நீங்கள் என்ன நினைக்கிறீர்கள்? உங்களுடைய சேவையின் வேகம் மணித்தியாலங்களாக இருக்கின்றனவா அல்லது நிமிடங்களிலும் விநாடிகளிலும் சேவை செய்யும் ஸ்திதியை நீங்கள் அடைந்துவிட்டீர்களா? ஒரு விநாடியில் முக்தி மற்றும் ஜீவன்முக்திக்குரிய அவர்களின் ஆஸ்தியைப் பெற்றுக் கொள்ளுமாறு நீங்கள் மக்களுக்குச் சவால் விடுக்கிறீர்கள். அதை நடைமுறைப்படுத்துவதற்கு நீங்கள் தயாராக இருக்கிறீர்களா? உங்களுடைய சுய மாற்றத்தின் வேகம் ஒரு விநாடி என்ற வேகத்தை அடைந்துவிட்டதா? நீங்கள் என்ன நினைக்கிறீர்கள்? பழைய வருடம் முடிவடையப் போகிறது. புதிய வருடம் வருகிறது. நீங்கள் இப்போது இரண்டினதும் சங்கமத்தில் இருக்கிறீர்கள். எனவே, பழைய வருடத்தில், சுய மாற்றத்திற்கும், உலக மாற்றத்திற்கும் என்ன வேகத்தை நீங்கள் பெற்றீர்கள்? உங்களுடைய வேகம் விரைவானதா? பெறுபேற்றை அறிவிக்க வேண்டும், அல்லவா? எனவே, இந்த வருடம், உங்களுக்கான சேவை, உங்களுடைய உறவுகளுக்கும், தொடர்புகளுக்குமான சேவை, உலகிற்கான சேவையைப் பொறுத்தவரையில் என்ன பெறுபேறு உள்ளது? இந்த வருடத்திற்காக நீங்கள் என்ன இலக்கைக் கொண்டிருந்தீர்கள்? நீங்கள் அதை அறிவீர்கள், அல்லவா? அது பறக்கும் பறவை அல்லது பறக்கும் ஸ்திதி ஆகும். எனவே, அந்த இலக்கிற்கேற்ப வேகம் என்னவாக இருந்தது? அனைவரும் ஒரு விநாடி வேகத்தை அடைந்தால் என்ன நிகழும்? நீங்கள் உங்களுடைய வீட்டையும், இராச்சியத்தையும் சென்றடைவீர்கள். நீங்கள் உங்களுடைய வீட்டிற்குத் திரும்பிச் சென்று, உங்களுடைய இராச்சியத்திற்கு வருவீர்கள்.

புதிய வருடத்தில், ஒவ்வோர் எண்ணத்திலும், ஒவ்வொரு விநாடியும் புதிய உற்சாகம் இருக்கட்டும். ஒவ்வொரு செயலிலும் வெற்றிப் பேறுக்கான புதுமை காணப்படட்டும். நாளை என்ன ஆரம்பமாகும்? புதிய வருடம் ஆரம்பமாகும். ஆனால் நீங்கள் என்ன கூறுவீர்கள்? புதிய வருடம் எப்பொழுதில் இருந்து ஆரம்பமாகும்? உலக வழக்கப்படியும், அது 1-1 இல் ஆரம்பம் ஆகுகிறது, அல்லவா? நீங்கள் அதை ஆரம்பிப்பீர்கள்? அவர்கள் '1' உடன் ஆரம்பிப்பார்கள். ஆனால் உங்களுக்கு அது என்னவாக இருக்கும்? ஒன்றும் வெற்றியும். ஒவ்வோர் எண்ணத்திலும் வெற்றி பெறுதல். அதாவது, ஒவ்வோர் எண்ணமும் வெற்றி பெறட்டும்! இந்த வருடம் ஒவ்வொரு நாளும் நீங்கள் உங்களுடைய நெற்றியில் என்ன திலகத்தை அணிவீர்கள்? வெற்றித் திலகம்! நீங்கள் என்ன சுலோகனை நினைவு செய்வீர்கள்? வெற்றி இரத்தினங்களான நாங்கள், ஒவ்வொரு கல்பத்திலும் வெற்றியாளர்களே! நாம் வெற்றியாளர்களாக இருந்தோம், நாம் இப்போது வெற்றியாளர்கள், நாம் சதா வெற்றியாளர்களாகவே இருப்போம். நீங்கள் என்ன கிரீடத்தை அணிவீர்கள்? ஒளி மற்றும் சக்திக் கிரீடம். இந்த இரட்டைக் கிரீடத்தை அணிந்து கொள்ளுங்கள். ஏனெனில், ஒளி இருந்து சக்தி குறைவாக இருந்தால், உங்களால் சதா வெற்றி சொரூபம் ஆக முடியாது. ஒளியுடன் கூடவே சக்தியையும் நீங்கள் கொண்டிருந்தால் மட்டுமே, உங்களால் சதா வெற்றியாளர் ஆகமுடியும். ஒளியுடனும், சக்தியுடனும் இரட்டைக்கிரீடாதாரி ஆகங்கள்.

நீங்கள் என்ன காப்பை அணிவீர்கள்? காப்பும் அத்தியாவசியமானது, அல்லவா? நீங்கள் என்ன காப்பை விரும்புகிறீர்கள்? உங்களிடம் ஏற்கனவே தூய்மைக்காப்பு இருக்கிறது. இந்த விசேடமான வருடத்தில் என்ன புதிய காப்பை அணிவீர்கள்? (பல பதில்கள் வழங்கப்பட்டன. ஒருவர் 'ஒத்துழைப்பு' என்று

கூறினார். இன்னொருவர் 'சம்ஸ்காரங்களை ஒத்திசைத்தல்' என்று கூறினார்) அவ்வாறாயின், உங்களுடைய கரம் முழுவதும் காப்புகளால் மூடப்பட்டிருக்கும்!

இந்த வருடம், சதா உற்சாகத்தைப் பேணி, மற்றவர்களையும் உற்சாகத்துடன் முன்னேறச் செய்கின்ற விசேடமான காப்பை அணிந்து கொள்ளுங்கள். உங்களுடைய உற்சாகம் குறைவதற்கு அனுமதிக்காதீர்கள். மற்றவர்களின் உற்சாகம் குறைவதற்கும் அனுமதிக்காதீர்கள். இவ்வாறு செய்வதற்கும், இந்தக் காப்பு சதா உறுதியாக அதற்குரிய இடத்தில் இருப்பதற்கும், எப்போதும் ஒரு விடயத்தை நினைவில் வைத்திருங்கள்: ஒவ்வொரு விடயத்திலும், உங்களுக்கோ அல்லது மற்றவர்களுக்கோ, நீங்கள் முன்னேறுவதற்கும், மற்றவர்களை முன்னேற்றுவதற்கும், உங்களை வளைத்துக் கொள்வதற்கும், நிஜமான தங்கம் ஆகுங்கள். அச்சா, நீங்கள் இப்போது உங்களுடைய காப்புகளை அணிந்து கொண்டீர்கள். இப்போது விசேடமான சேவைக்காக என்ன இலக்கை வைத்திருப்பீர்கள்? தற்காலத்தில் அரசாங்கம் ஒவ்வொரு வருடத்தையும் ஒரு விசேடமான பணிக்கென்று நியமிக்கிறார்கள். அரசாங்கம் இந்த வருடத்தை மாற்றுத்திறனாளிகளுக்கான வருடம் என்று குறிப்பிட்டிருக்கிறார்கள். நீங்கள் என்ன செய்வீர்கள்? பலவீனமானவர்களுக்கு வலிமையைக் கொடுக்கும் ஒருவர் என நீங்கள் தந்தையின் புகழைப் பாடுகிறீர்கள். விஞ்ஞானத்தின் பௌதீகமான கண்டுபிடிப்புகளால், அவர்களால் பௌதீகமான முறையில் பலவீனமான ஆத்மாக்களுக்கு வலிமையை வழங்க முடிகிறது. முடமானவர்களுக்கு அவர்கள் நடக்கும் சக்தியை வழங்குகிறார்கள். இந்த முறையில், பலவீனமான சகல ஆத்மாக்களுக்கும் வசதிகளை வழங்கி, அவர்களுக்கு சக்தியூட்டுகிறார்கள். அதேபோன்று, மகத்தான சக்திசாலி ஆத்மாக்களாகிப் பலவீனமானவர்களுக்கு, அவர்கள் உங்களுடைய பிராமணக் குடும்பத்தில் இருந்தாலென்ன, அல்லது உலகிலுள்ள ஆத்மாக்களாக இருந்தாலென்ன, சக்தியை வழங்குங்கள். வறுமையை ஒழிக்க வேண்டும் என்று அவர்கள் சுலோகன்களை உச்சரிப்பதைப் போன்று, நீங்கள் சக்தியற்ற ஸ்திதியை முடிவிற்குக் கொண்டுவரவேண்டும். 'தேவியமும், உதவியும்' என்ற வார்த்தைகளை நினைவு செய்யுங்கள். கருவியாகி, தந்தையிடமிருந்து அவர்கள் உதவியைப் பெறச் செய்யுங்கள். எனவே, இந்த வருடம் உங்களுடைய விசேடமான சுலோகம் என்ன? சக்தியற்றவராக இருப்பதை விட்டுவிடுங்கள்! அப்போது மட்டுமே, சதா உற்சாகத்தை வழங்குதல் என்று நீங்கள் பெற்ற சுலோகத்தை உங்களால் நடைமுறைப்படுத்த முடியும். இந்தப் புதிய வருடத்தில் நீங்கள் என்ன செய்ய வேண்டும் என்பதைப் புரிந்து கொண்டீர்களா?

இரட்டை வெளிநாட்டவர்கள் புது வருடத்திற்கு அதிகளவு முக்கியத்துவம் வழங்குகிறார்கள். இந்த மகத்துவத்துடன் உங்களால் புதிய வருடத்திற்கு சதா அதிகளவு முக்கியத்துவத்தை வழங்க முடியும். எனவே, இந்தப் புது வருடத்தில், சகல வகையான மகத்துவத்துடனும் வெற்றி சொருபங்கள் ஆகுங்கள். நீங்களே வெற்றி பெறுபவர்கள். உங்களுடைய ஒவ்வொரு பணியும் வெற்றி நிறைந்ததாகும். ஒரு விநாடியில் வெற்றி பெறுவதற்கான வழிமுறையை அனைவருக்கும் காட்டுங்கள். இத்தகைய வெற்றி வருடத்தைக் கொண்டாடுங்கள். ஒவ்வொரு பணியும் சம்பூரணமாக வெற்றி அடைய வேண்டும். உங்களுடைய எண்ணங்கள் வெற்றி அடைய வேண்டும். உங்களுடைய ரூபம் சதா வெற்றி சொருபமாக இருக்க வேண்டும். அப்போது மட்டுமே வெளிப்படுத்துகைக்கான முரசங்களும், வெற்றி முரசங்களும் ஒலிக்கும். விஞ்ஞானம் எப்போதும் வெற்றி பெறுவதில்லை. ஆனால் நீங்கள் அனைவரும் சதா வெற்றி சொருபங்கள் ஆவீர்கள். (இன்று, மின்சார விளக்குகள் அதிகளவில் அணைந்து எரிகின்றன) உங்களுடைய இராச்சியத்திலும் இத்தகைய சிக்கல்கள் இருக்குமா? உங்களுடைய இனிமையான வீட்டில், இதற்கான தேவையே இல்லை. எனவே, இப்போது உங்களுடைய இனிமையான வீட்டையும், இனிமையான இராச்சியத்தையும் நெருக்கமாகக் கொண்டு வாருங்கள். அதாவது, அவற்றுக்கு நெருக்கம் ஆகுங்கள். நீங்கள் என்ன செய்ய வேண்டும் என்பதைப் புரிந்து கொண்டீர்களா? அச்சா.

சதா ஒரேயொருவரின் நினைவில் இருப்பவர்களுக்கும், மற்றவர்களையும் ஒரேயொருவருடன் உறவுமுறையைப் பேணச் செய்பவர்களுக்கும், சதா ஸ்திரமான, நிலையான ஸ்திதியைக் கொண்டிருப்பவர்களுக்கும், தந்தைக்குச் சமமாக இருப்பவர்களுக்கும், தங்களுக்கூடாகவும், சேவையினூடாகவும் பாப்தாதாவை வெளிப்படுத்துபவர்களுக்கும், உடனடிப் பலனின் சொருபங்களாக இருப்பவர்களுக்கும், அதிகபட்ச அன்பான, நெருக்கமான குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

**அவ்யக்த பாப்தாதா வெளிநாட்டில் இருந்து வந்திருக்கும் குழந்தைகளைச் சந்திக்கிறார்:**

**நைரோபி குழு:** குழந்தைகளான நீங்கள் அனைவரும் அதிகபட்சம் அன்பான, ஒத்துழைக்கும் ஆத்மாக்கள் ஆவீர்கள். நீங்கள் இதை அனுபவம் செய்கிறீர்களா? அன்பானவர்களால் ஒத்துழைப்பதை நிறுத்த முடியாது. வெளியுலகில், யாராவது ஒருவரை நேசிக்கும்போது, தாம் நேசிப்பவரிடம் தமது சரீரம், மனம், செல்வம் அனைத்தையும் இயல்பாகவே அர்ப்பணிப்பார்கள். எனவே, ஆத்மாக்களான நீங்கள் அனைவரும் தந்தையிடம் அதிகபட்ச அன்பைக் கொண்டிருப்பதனால், நீங்களும் ஒவ்வொரு வகையிலும் ஒத்துழைக்கும் ஆத்மாக்கள் ஆவீர்கள். அதிகபட்ச அன்பான, ஒத்துழைக்கும் குழந்தைகளைக் காணும்போது பாப்தாதா களிப்படைகிறார். குழந்தைகளான நீங்கள் தந்தையைக் கண்டு களிப்படைவதைப் போன்று, தந்தையும் குழந்தைகளான உங்களைக் கண்டு பலமில்லியன் மடங்கு களிப்படைகிறார். ஏனெனில், குழந்தைகளான நீங்கள் எத்தனை பாக்கியசாலிகள் என்பதை பாப்தாதா

அறிவார்! உங்கள் ஒவ்வொருவரின் பாக்கிய ரேகையும் மிகவும் மகத்தானது! இன்றைய மகாத்மாக்கள் உங்களுடன் ஒப்பிடுகையில் எதுவும் இல்லை! அவர்கள் பெயரளவில் மட்டுமே இருக்கிறார்கள். ஆனால் நீங்களே இந்த நடைமுறைப் பணியைச் செய்பவர்கள். எனவே, நீங்கள் என்னவாக இருந்து, இப்போது என்னவாகி இருக்கிறீர்கள்? நீங்கள் என்னவாகப் போகிறீர்கள்? இதன் சந்தோஷத்தை நீங்கள் அனுபவம் செய்திருக்கிறீர்களா? நீங்கள் தரையில் இருக்கிறீர்களா அல்லது உங்களுடைய சிம்மாசனத்தில் இருக்கிறீர்களா? நீங்கள் தரைக்குச் செல்வதில்லை, அல்லவா? நீங்கள் பூமியை விட்டு விலகிவிட்டீர்கள், அல்லவா? 'வானத்தில் உள்ள உங்களுடைய சிம்மாசனத்தை விட்டுக் கீழே இறங்கி இங்கு வாருங்கள்' என நீங்கள் தந்தையிடம் கூறுகிறீர்கள். ஆனால் தந்தையோ, 'உங்களுடைய பூமியிலுள்ள சிம்மாசனத்தைக் கைவிட்டு, எனது இதய சிம்மாசனத்தில் அமருங்கள்!' எனக் கூறுகிறார். எனவே, நீங்கள் அனைவரும் இந்தச் சிம்மாசனத்தில் அமர்ந்து கொண்டீர்களா? நீங்கள் மீண்டும் பூமிக்குச் செல்வதில்லை, அல்லவா? பூமியின் கவர்ச்சி உங்களை ஈர்க்கவில்லை, அல்லவா? பூமியில் வாழ்ந்ததனால், பூமியின் கவர்ச்சி உங்களை எங்கு எடுத்துச் செல்லும் என்பதை நீங்கள் அறிவீர்கள். அது உங்களை நரகத்தின் திசைக்கே அழைத்துச் செல்லும். இப்போது, இதய சிம்மாசனம் உலகின் இராச்சியத்தின் சிம்மாசனம் ஆகும். எனவே, இந்தக் கவர்ச்சி உங்களைச் சுவர்க்கத்திற்கு அழைத்துச் செல்லும். ஆகவே, நீங்கள் ஒரு தடவை இதை அனுபவம் செய்தால், எல்லா வேளைக்கும் புத்திசாலிகள் ஆகுவீர்கள். 'ஞானம் நிறைந்தவர்கள்' என்பதே உங்களின் தலைப்பு ஆகும். ஞானம் நிறைந்தவர்களால் ஒருபோதும் ஏமாற்றப்பட முடியாது. அச்சா. நீங்கள் அனைவரும் சதா திருப்தியாக இருப்பவர்கள், அல்லவா? உங்களைப் பற்றியோ அல்லது மற்றவர்களைப் பற்றியோ முறைப்பாடுகள் எவையும் இருக்கக்கூடாது. முறைப்பாடுகள் ஏதாவது இருந்தால், உங்களால் சம்பூரணம் ஆகமுடியாது. உங்களால் யோகம் செய்ய முடியவில்லை, நீங்கள் பற்றினை அழிக்கவில்லை, நீங்கள் என்னவாக வேண்டுமோ அவ்வாறு ஆகவில்லை என்று உங்களைப் பற்றி முறைப்படுவதும், முறைப்பாடுகளே, அப்படியல்லவா? முறைப்பாடுகள் அனைத்தையும் முடிப்பதெனில், சம்பூரணம் ஆகுதல் என்று அர்த்தமாகும். அச்சா.

குழந்தைகளான நீங்கள் ஒவ்வொரு கலப்பதிலும் சகல உரிமைகளையும் கோருபவர்கள் என்று பாப்தாதா எப்போதும் குழந்தைகளான உங்களைப்பிட்டுப் பெருமை அடைகிறார். பாப்தாதா ஒவ்வொரு இரத்தினத்தினதும் மதிப்பை அறிவார். ஆனால் சிலவேளைகளில் சில குழந்தைகள் தமது சொந்த மதிப்பை அறிந்து கொள்வதில்லை. தந்தை இதை மிக நன்றாக அறிவார். ஒரு குழந்தை எவ்வாறானவராக இருந்தாலும், அவர் தன்னைக் கடைசி இலக்கத்தில் வைத்துக் கொண்டாலும், அவர் அப்போதும் மகத்தானவரே. ஏனெனில் அவர் பலமில்லியன்களில் கையாளவினரில் ஒருவர் ஆவார். எனவே, பில்லியன்களில் ஒருவர் மகத்தானவராக இருப்பார், அல்லவா? எனவே, எப்போதும் உங்களுடைய சொந்த மகத்துவத்தை இனங்கண்டு, அதை ஏற்றுக் கொள்ளுங்கள். நீங்கள் அப்போது தேவாத்மா ஆகுவீர்கள். நீங்கள் இங்கு வருவதற்கு முன்னர், நைரோபியில் உள்ளவர்களின் எண்ணிக்கை எந்தளவிற்கு அதிகரித்துள்ளது? நீங்கள் நைரோபியிலேயே இருக்கிறீர்களா அல்லது சுற்றுப்பயணமும் செல்கிறீர்களா? நீங்கள் பறப்பதுடன், தாங்களாகவே பறக்க முடியாதவர்களுக்கு சக்தியையும் வழங்குபவர்கள், அல்லவா? நைரோபியில் உள்ளவர்களின் சிறப்பியல்பு என்னவென்றால், குடும்பத்தில் உள்ள இளையவர் முதல் முதியவர் வரை அனைவரும் மாறியுள்ளார்கள். ஏனெனில், அவர்கள் குஜராத்ை அத்திவாரமாகக் கொண்டவர்கள். ஆபிரிக்காவில் யாருடைய பாக்கியம் திறக்கப்பட்டுள்ளது? பாரத மக்களான நீங்கள் ஆபிரிக்காவில் வசித்தாலும், நீங்கள் பாக்கியசாலி ஆகியிருக்கிறீர்கள். அறிமுகம் என்ற சிறிதளவு நிரை வழங்கியதும், விதை வளர்ந்துள்ளது. இப்போது நிகழ வேண்டிய விசேடமான சேவை என்னவென்றால், அனைத்திற்கும் முதலில், ஒவ்வொருவரின் தேவையை வேறுபிரித்தறிந்து, பேறுகளின் சொருபமாகி, அவர்கள் அந்தத் தேவையைப் பெறச் செய்வதாகும். வேறு பிரித்தறியும் சக்தியை நீங்கள் கொண்டிருந்தால் மட்டுமே, சேவையில் வெற்றி பெற முடியும். அச்சா.

**இலண்டன் குழு:** இலண்டன் வாசிகள் சேவையை ஆரம்பித்து வைத்தவர்கள் ஆவார்கள். இலண்டனே சேவைக்கான பிரதானமான இடம் ஆகும். அனைவரின் பார்வையும் இலண்டன் மீதே உள்ளது. இலண்டனில் இருந்து நீங்கள் என்ன வழிகாட்டல்களைப் பெறுகிறீர்கள்? ஆகவே, இலண்டனே சேவைக்கான பிரதானமான இடம், அல்லவா? அதனால் இலண்டன்வாசிகள் விசேடமான சேவையாளர்கள். பிராமண வாழ்க்கையின் வர்த்தகம் சேவையே ஆகும். எனவே, நீங்கள் சதா இந்தச் சேவையில் மும்முரமாக இருக்கிறீர்களா? வர்த்தகர்கள் இரவில் தமது கனவுகளில், புத்திகளில் எதைக் கொண்டிருப்பார்கள்? தமது வர்த்தகத்தைப் பற்றி மட்டுமே கனவு காண்பார்கள். இரவில் அவர்கள் காணும் கனவுகளில், வாடிக்கையாளர்களை அல்லது விற்பனைப் பொருட்களை மட்டுமே காண்பார்கள். எனவே, குழந்தைகளான நீங்கள் உங்கள் கனவுகளில் எதைக் காண்பீர்கள்? ஆத்மாக்களைச் செழிப்பானவர்கள் ஆக்கும் கனவுகள். உங்கள் கனவுகளில் சேவை. நீங்கள் விழித்தெழுந்ததும் சேவை. நீங்கள் நடக்கும்போதும், அசையும்போதும் சேவை. இந்தச் சேவையின் அடிப்படையில், நீங்களும் சதா நிறைவாக இருப்பதுடன், மற்றவர்களையும் நிரம்பியவர்கள் ஆக்குவீர்கள். நீங்கள் ஒவ்வொருவரும் விலைமதிப்பற்ற இரத்தினம் ஆவீர்கள். இலண்டனின் இராச்சியத்தை ஒரு புறத்திலும், உங்கள் அனைவரையும் மறுபுறத்திலும் வைத்தால், உங்களுடைய பாக்கியமே மகத்தானதாக இருக்கும். ஏனெனில், அந்த இராச்சியம் தூசாகப் போகிறது. ஆனால் நீங்கள் எப்போதும் பெறுமதிமிக்கவர்கள். நீங்கள் எப்போதும் தந்தையின் விலைமதிப்பற்ற இரத்தினங்கள் ஆவீர்கள். பாப்தாதா இரத்தினங்களான

உங்கள் ஒவ்வொருவரின் சிறப்பியல்பு மாலையின் மணிகளை உருட்டுகிறார். எனவே, சதா நீங்கள் இத்தகைய விசேடமான ஆத்மா எனக் கருதியவண்ணம் தொடர்ந்து ஒவ்வோர் அடியையும் எடுத்து வையுங்கள். சகல வகையான சுமைகளையும் இப்போது நீக்கப்பட்டுவிட்டன, அல்லவா? நீங்கள் இப்போது கூண்டுக் கிளிகளில் இருந்து, பறக்கும் பறவைகள் ஆக மாறிவிட்டீர்கள்! நீங்கள் பேசக்கூடிய பறக்கும் கிளிகள் ஆகிவிட்டீர்கள். நீங்கள் இனிமேலும் கூண்டுப் பறவைகள் அல்ல. ஆனால், பாப்தாதாவின் பாடல்களைப் பாடுபவர்கள். இலண்டனின் ஹிந்தி பேசும் குழுவினருக்கு முதல் வாய்ப்பு வழங்கப்பட்டுள்ளது. நீங்கள் முரளியை நேரடியாக ஹிந்தியில் செவிமடுக்கும் அதிர்ஷ்டசாலிகள் ஆவீர்கள். உங்களுக்கு எந்தவித மொழிபெயர்ப்பும் தேவையில்லை. இது 'சட்டியில் இருந்து வாய்க்குள்' என்று கூறப்படுகிறது. அவர்கள் மொழிபெயர்ப்பைப் பெறும்போது, சப்பாத்திகள் சிறிது காய்ந்துவிடும். எனவே, நீங்கள் உங்களுக்குரிய பாக்கியத்தைக் கொண்டிருக்கிறீர்கள். அவர்கள் அவர்களுக்குரிய பாக்கியத்தைக் கொண்டிருக்கிறார்கள். எனவே, வெளிநாட்டவர்கள் மட்டுமே புகழப்படுகிறார்கள் என்று ஒருபோதும் நினைக்காதீர்கள். உங்கள் அனைவரின் ஒன்றுகூடலைப் பார்த்தே அந்த ஆத்மாக்கள் ஈர்க்கப்பட்டார்கள். நீங்கள் அனைவரும் கருவிகள் ஆவீர்கள். பாரத மக்களுக்குத் தமது பிறப்பிடத்தின் போதையும் உள்ளது. அச்சா.

#### குமார்களைச் சந்தித்தல்:

குமார்களின் குழு என்றால், இரட்டை சுதந்திரமானவர்கள் என்று அர்த்தமாகும். ஒன்று, நாளாந்தப் பொறுப்புக்களில் இருந்து விடுபட்டிருத்தல். மற்றையது, சகல பந்தனங்களில் இருந்தும் விடுபட்டிருக்கும் ஆத்மாவாக இருத்தல். மாலையின் பந்தனத்தில் இருந்தும், உலக பந்தனத்தில் இருந்தும் விடுபட்டிருத்தல். இந்த முறையில் நீங்கள் அனைவரும் சுதந்திரமாக இருக்கிறீர்களா? இரட்டை சுதந்திரத்தைக் கொண்டுள்ள ஆத்மாக்களால் இரட்டை முறையில் சேவை செய்ய முடியும். குமார்கள் சுதந்திரமாக இருப்பதனால், அவர்களுக்கு அதிகளவு நேரம் உள்ளது. ஆகவே, உங்களுடைய நேரம் என்ற பொக்கிஷத்தால், உங்களால் பலரைச் செழிப்பானவர்கள் ஆக்க முடியும். சங்கமயுகத்தின் மகத்தான பொக்கிஷம், நேரமே ஆகும். எனவே, குமார்களின் குழு என்றால், நேரம் என்ற பொக்கிஷத்தால் நிறைந்திருப்பவர்கள் என்று அர்த்தம். நேரம் இருப்பதனால், மற்றவர்களுக்குச் சேவை செய்வதில் உங்களால் நிரம்பியவர்கள் ஆகமுடியும். சேவை என்ற பாடத்தில் உங்களால் நூறு சதவீதத்தைப் பெற முடியும். சதா பந்தனத்தில் இருந்து விடுபட்டிருத்தல் என்றால், சதா யோகியுத்தாக (யோகத்தால் நிறைந்திருத்தல்) இருத்தல் என்று அர்த்தமாகும். தந்தை உங்களுடைய முழு உலகம் ஆகியிருக்கிறார்! குமார்களின் உலகம் என்ன? பாப்தாதா! மற்றவர்களின் உலகம் எல்லைக்குட்பட்டது. ஆனால் உங்களுக்கோ இந்த ஒரு எல்லையற்ற உலகமே உள்ளது. எனவே, நீங்களும் இலகு யோகிகள் ஆவீர்கள். ஏனெனில், உங்களுடைய புத்திகள் இந்த உலகை நோக்கி மட்டுமே ஈர்க்கப்படுகின்றன. தந்தை உங்களின் உலகமாக இருப்பதனால், உங்களுடைய புத்திகள் தந்தையை நோக்கியே செல்கின்றன. எனவே, குமார்களான உங்களுக்கு இலகு யோகிகள் ஆகுவதற்கான உயர்த்தி வழங்கப்பட்டுள்ளது.

எனவே, இப்போது அமைதியற்ற ஆத்மாக்களுக்கு அமைதியை வழங்குங்கள். அலைந்து திரியும் ஆத்மாக்களுக்கு அவர்களின் இலக்கைக் காட்டுங்கள். இந்த மகத்தான புண்ணியச் செயலைத் தொடர்ந்து செய்யுங்கள். தாகம் நிறைந்த ஆத்மாவிற்கு தண்ணீர் வழங்குவது புண்ணியமாக இருப்பதைப் போன்று, இந்தச் சேவையைச் செய்வதும் புண்ணியாத்மா ஆகுவதற்காகவே ஆகும். அமைதியற்ற ஆத்மாவைக் காணும்போது நீங்கள் இரக்கம் கொள்கிறீர்கள், அல்லவா? நீங்கள் கருணைநிறைந்த தந்தையின் குழந்தைகள் ஆவீர்கள். எனவே, சதா தொடர்ந்து இந்த புண்ணியச் செயலைச் செய்யுங்கள். அச்சா.

**ஆசீர்வாதம்:** நீங்கள் சக்தி சொரூபமாகி, உங்களுடைய மகத்துவத்தால் புதுமைக்கான கொடியை ஏற்றுவிர்களாக.

இப்போது, காலம் நெருங்கி வருவதற்கேற்ப, உங்களுடைய சக்தி ரூபத்தால் மற்றவர்களில் ஒரு தாக்கத்தை ஏற்படுத்துவீர்களாயின், உங்களால் இறுதி வெளிப்படுத்துகையை நெருக்கமாகக் கொண்டுவர முடியும். நீங்கள் அன்பையும், ஒத்துழைப்பையும் வழங்கியதைப் போன்று, சேவைக்கண்ணாடியில் சக்தி ரூபத்தின் அனுபவத்தையும் இப்போது வழங்குங்கள். உங்களுடைய மகத்துவத்தினூடாக உங்களுடைய சக்தி ரூபத்தில் புதுமைக்குரிய கொடியை நீங்கள் ஏற்றும்போது, வெளிப்படுத்துகை இடம்பெறும். உங்களுடைய சக்தி ரூபத்தினூடாக சர்வசக்திவான் தந்தையின் காட்சியை அருளுங்கள்.

**சுலோகம்:** உங்களுடைய மனதினூடாக சக்தியையும், உங்களுடைய செயல்களினூடாக நற்குணங்களையும் தானம் செய்வதே, மகத்தான தானம் ஆகும்.